



पिंपरी चिंचवड महानगरपालिका,
पिंपरी ४११ ०१८.
नागरी सुविधा केंद्र
जा.क्र.नासुके/१/कावि/२०१४
दि.१०/०९/२०१४

**विषय :- माहितीचा अधिकार अधिनियम, २००५ नुसार ऑनलाईन प्राप्त
होणा-या अर्जावर विहित कालावधीत कार्यवाही करणेबाबत. . .**

परिपत्रक

पिंपरी चिंचवड महानगरपालिकेच्या ई गव्हर्नन्स विभागामार्फत माहितीचा अधिकार अधिनियम, २००५ मधील कलम ६ (१) नुसार ऑनलाईन पध्दतीने अर्ज करण्याची सुविधा दि.२१ ऑगस्ट २०१४ पासून नागरिकांसाठी उपलब्ध करून देण्यात आलेली आहे.

या प्रणालीव्दारे प्राप्त होणारे अर्ज स्विकृत करण्याची जबाबदारी संबंधित विभागाचे माहिती अधिकारी यांची असून रोजचे-रोज ऑनलाईन आलेले अर्ज स्विकारणे, तसेच विभागांमध्ये आलेल्या Manual अर्जांची नोंद संगणक प्रणालीमध्ये घेणे ही जबाबदारी संबंधित विभागाची राहिल. सर्व विभागांचे माहिती अधिकारी व संबंधित कर्मचारी यांना यापुर्वीच सदर संगणक प्रणाली वापराबाबतचे प्रशिक्षण देणेत आलेले आहे. तसेच त्यासंबंधीचे Username व Password e-Mail व्दारे सर्व विभागांना पाठविणेत आलेले आहेत.

अधिनियमातील कलम २५ नुसार सादर करावयाचे मासिक अहवाल या प्रणालीव्दारे प्राप्त करून घेण्याचे नियोजित असून प्रणालीत आवश्यक सुधारणा करण्याचे काम ई गव्हर्नन्स विभागामार्फत चालू आहेत. प्रणालीत सुविधा सुरु झालेनंतर परिपत्रकाव्दारे अलाहिदा कळविणेत येईल. सद्यस्थितीत Online आणि Manual अर्जांचा एकत्रित मासिक अहवाल नागरी सुविधा केंद्र विभागास सादर करावेत.

सदर संगणक प्रणालीमध्ये फक्त ऑनलाईन अर्ज स्विकृती व अर्जांची नोंद घेणेची सुविधा उपलब्ध असून अन्य सर्व कामकाज पुर्वीप्रमाणेच manually करावयाचे आहे. त्याकरीता महानगरपालिकेच्या वेबसाईटवरून ई-सुविधा अंतर्गत Online RTI मध्ये सदर प्रणालीचे कामकाज करावे. सदर संगणक प्रणालीमध्ये काही तांत्रिक अडचणी उदभवल्यास त्याबाबत ई-गव्हर्नन्स विभागाशी संपर्क साधावा.

सबब, या परिपत्रकान्वये सर्व विभागप्रमुख / माहिती अधिकारी यांना सुचित करणेत येते की, **माहितीचा अधिकार अधिनियम, २००५** अंतर्गत Online पध्दतीने प्राप्त होणारे अर्ज रोजचे रोज प्रणालीमधून उपलब्ध करून घेण्याची दक्षता घ्यावी. तसेच Online प्राप्त होणा-या अर्जावर अधिनियमातील तरतूदीनुसार मुदतीत योग्य ती कार्यवाही करून प्रकरणे निकाली काढावीत. याबाबत विलंब किंवा हलगर्जी झाल्यास संबंधितांना जबाबदार धरून कारवाई करणेत येईल.

(राजीव जाधव)

आयुक्त,

पिंपरी चिंचवड महानगरपालिका,
पिंपरी ४११ ०१८.

प्रति,

सर्व विभाग

पिंपरी चिंचवड महानगरपालिका,